

॥ ఓం నమో శ్రీశైలేశాయ ॥

13.01.2024 శనివారం (186వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ
వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం
దంష్ట్రాగ్రకోటి కిరణావలి పూర్యమాణాం ।
వ్యాస ప్రసూత శుక వాక్య విగీయమానాం
విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే చతుర్వింశోఽధ్యాయః

తాన్యేవ తేఽభిరూపాణి రూపాణి భగవంస్తవ

యాని యాని చ రోచంతే స్వజనానామరూపిణః

॥ 3-24-31 ॥

త్వాం సూరిభిస్తత్త్వబుభుత్సయాద్ధా

సదాభివాదార్హణపాదపీఠం

ఐశ్వర్యవైరాగ్యయశోఽవబోధ

వీర్యశ్రియా పూర్తమహం ప్రపద్యే

॥ 3-24-32 ॥

పరం ప్రధానం పురుషం మహాంతం

కాలం కవిం త్రివృతం లోకపాలం

ఆత్మానుభూత్యానుగతప్రపంచం

స్వచ్ఛందశక్తిం కపిలం ప్రపద్యే

॥ 3-24-33 ॥

ఆ స్మాభిప్యచ్ఛేఽద్య పతిం ప్రజానాం

త్వయావతీర్ణార్ణ ఉతాప్తకామః

పరివ్రజత్పదవీమాస్థితోఽహం

చరిష్యే త్వాం హృది యుంజన్ విశోకః

॥ 3-24-34 ॥

శ్రీభగవానువాచ

మయా ప్రోక్తం హి లోకస్య ప్రమాణం సత్యలౌకికే

అథాజని మయా తుభ్యం యదవోచమృతం మునే

॥ 3-24-35 ॥

ఏతన్నే జన్మ లోకేఽస్మిన్ ముముక్షూణాం దురాశయాత్

ప్రసంఖ్యానాయ తత్త్వానాం సమ్మతాయాత్మదర్శనే

॥ 3-24-36 ॥

ఏష ఆత్మపథోఽవ్యక్తో నష్టః కాలేన భూయసా

తం ప్రవర్తయితుం దేహమిమం విద్ధి మయా భృతం

॥ 3-24-37 ॥

గచ్ఛ కామం మయా పృష్టో మయి సన్న్యస్తకర్మణా

జిత్వా సుదుర్జయం మృత్యుమమృతత్వాయ మాం భజ ॥ 3-24-38 ॥

మామాత్మానం స్వయంజ్యోతిః సర్వభూతగుహాశయం
ఆత్మన్యేవాత్మనా వీక్ష్య విశోకో_భయమృచ్ఛసి ॥ 3-24-39 ॥

మాత్ర ఆధ్యాత్మికీం విద్యాం శమనీం సర్వకర్మణాం
వితరిష్యే యయా చాసౌ భయం చాతితరిష్యతి ॥ 3-24-40 ॥

మైత్రేయ ఉవాచ

ఏవం సముదితస్తేన కపిలేన ప్రజాపతిః
దక్షిణీకృత్య తం ప్రీతో వనమేవ జగామ హ ॥ 3-24-41 ॥

వ్రతం స ఆస్థితో మౌనమాత్మైకశరణో మునిః
నిఃసంగో వ్యచరత్క్ష్ణీమనగ్నిరనికేతనః ॥ 3-24-42 ॥

మనో బ్రహ్మణి యుంజానో యత్తత్సదసతః పరం
గుణావభాసే విగుణ ఏకభక్త్యానుభావితే ॥ 3-24-43 ॥

నిరహంకృతిర్నిర్మమశ్చ నిర్ద్వంద్వః సమదృక్ స్వదృక్
ప్రత్యక్ష్పశాంతధీర్ధీరః ప్రశాంతోర్మిరివోదధిః ॥ 3-24-44 ॥

వాసుదేవే భగవతి సర్వజ్ఞే ప్రత్యగాత్మని
పరేణ భక్తిభావేన లబ్ధాత్మా ముక్తబంధనః ॥ 3-24-45 ॥

ఆత్మానం సర్వభూతేషు భగవంతమవస్థితం
అపశ్యత్సర్వభూతాని భగవత్యపి చాత్మని ॥ 3-24-46 ॥

ఇచ్ఛాద్వేషవిహీనేన సర్వత్ర సమచేతసా
భగవద్భక్తియుక్తేన ప్రాప్తా భాగవతీ గతిః ॥ 3-24-47 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే చతుర్వింశో_ధ్యాయః

శౌనక ఉవాచ

కపిలస్తత్త్వసంఖ్యాతా భగవానాత్మమాయయా
జాతః స్వయమజః సాక్షాదాత్మప్రజ్ఞప్తయే నృణాం || 3-25-1 ||

న హ్యస్య వర్జ్మణః పుంసాం వరిష్ణుః సర్వయోగినాం
విశ్రుతౌ శ్రుతదేవస్య భూరి తృప్యంతి మేఽసవః || 3-25-2 ||

యద్యద్విధతే భగవాన్ స్వచ్ఛందాత్మాఽఽత్మమాయయా
తాని మే శ్రద్ధధానస్య కీర్తన్యాన్యనుకీర్తయ || 3-25-3 ||

సూత ఉవాచ

ద్వైపాయనసఖస్త్వేవం మైత్రేయో భగవాంస్తథా
ప్రాహేదం విదురం ప్రీతఃఆన్వీక్షిక్యాం ప్రచోదితః || 3-25-4 ||

పితరి ప్రస్థితేఽరణ్యం మాతుః ప్రియచికిర్షయా
తస్మిన్ బిందుసరేఽవాత్సీద్భుగవాన్ కపిలః కిల || 3-25-5 ||

తమాసీనమకర్మాణం తత్త్వమార్గాగ్రదర్శనం
స్వసుతం దేవహూత్యాహ ధాతుః సంస్కరతీ వచః || 3-25-6 ||

దేవహూతిరువాచ

నిర్విణ్ణా నితరాం భూమన్నసదింద్రియతర్షణాత్
యేన సంభావ్యమానేన ప్రపన్నాంధం తమః ప్రభో || 3-25-7 ||

తస్య త్వం తమసోఽన్ధస్య దుష్పారస్యాద్య పారగం
సచ్ఛక్ష్మర్షన్మనామంతే లబ్ధం మే త్వదనుగ్రహాత్ || 3-25-8 ||

య ఆద్యో భగవాన్ పుంసామీశ్వరో వై భవాన్ కిల
లోకస్య తమసాంధస్య చక్షుః సూర్య ఇవోదితః || 3-25-9 ||

అథ మే దేవ సమ్మోహ మ్+అపాక్రష్టుం త్వమర్హసి
యోఽవగ్రహోఽహమ్మమేతీత్యేతస్మిన్ యోజితస్త్వయా || 3-25-10 ||

తం త్వా గతాహం శరణం శరణ్యం
స్వభృత్యసంసారతరోః కుతారం
జిజ్ఞాసయాహం ప్రకృతేః పూరుషస్య
నమామి సద్ధర్మవిదాం వరిష్ఠం

॥ 3-25-11 ॥

మైత్రేయ ఉవాచ

ఇతి స్వమాతుర్నిరవద్యమీప్సితం
నిశమ్య పుంసామపవర్గవర్ధనం
ధియాభినంద్యాత్మవతాం సతాం గతిః
బభాష ఈషత్స్మితశోభితాననః

॥ 3-25-12 ॥

శ్రీభగవానువాచ

యోగ ఆధ్యాత్మికః పుంసాం మతో నిఃశ్రేయసాయ మే
అత్యంతోపరతిర్యత్ర దుఃఖస్య చ సుఖస్య చ

॥ 3-25-13 ॥

తమిమం తే ప్రవక్ష్యామి యమవోచం పురానఘే
ఋషీణాం శ్రోతుకామానాం యోగం సర్వాంగనైపుణం

॥ 3-25-14 ॥

చేతః ఖల్వస్య బంధాయ ముక్తయే చాత్మనో మతం
గుణేషు సక్తం బంధాయ రతం వా పుంసి ముక్తయే

॥ 3-25-15 ॥

అహమ్మమాభిమానోత్థైః కామలోభాదిభిర్మలైః
వీతం యదా మనః శుద్ధమ్+అదుఃఖమసుఖం సమం

॥ 3-25-16 ॥

తదా పురుష ఆత్మానం కేవలం ప్రకృతేః పరం
నిరంతరం స్వయంజ్యోతిఃఅణిమానమఖండితం

॥ 3-25-17 ॥

జ్ఞానవైరాగ్యయుక్తేన భక్తియుక్తేన చాత్మనా
పరిపశ్యత్యుదాసీనం ప్రకృతిం చ హతౌజసం

॥ 3-25-18 ॥

న యుజ్యమానయా భక్త్యా భగవత్యఖిలాత్మని
సదృశోఽస్తి శివః పంథాః యోగినాం బ్రహ్మసిద్ధయే

॥ 3-25-19 ॥

ప్రసంగమజరం పాశమాత్మనః కవయో విదుః
స ఏవ సాధుషు కృతో మోక్షద్వారమపావృతం

॥ 3-25-20 ॥

తితిక్షవః కారుణీకాః సుహృదః సర్వదేహినాం
అజాతశత్రవః శాంతాః సాధవః సాధుభూషణాః

॥ 3-25-21 ॥

మయ్యనన్యేన భావేన భక్తిం కుర్వంతి యే దృఢాం
మత్ప్రతే త్యక్తకర్మాణఃత్యక్తస్వజనబాంధవాః

॥ 3-25-22 ॥

మదాశ్రయాః కథామృష్టాః శృణ్వంతి కథయంతి చ
తపంతి వివిధాస్తాపాఃనైతాన్మృద్ధతచేతసః

॥ 3-25-23 ॥

త ఏతే సాధవః సాధ్వి సర్వసంగవివర్జితాః
సంగస్తేష్యథ తే ప్రార్థ్యః సంగదోషహరా హి తే

॥ 3-25-24 ॥

సతాం ప్రసంగాన్మమ వీర్యసంవిదో
భవంతి హృత్కర్ణరసాయనాః కథాః
తజ్ఞోషణాదాశ్వపవర్గవర్తని
శ్రద్ధా రతిర్భక్తిరనుక్రమిష్యతి

॥ 3-25-25 ॥

భక్త్యా పుమాన్ జాతవిరాగ ఐంద్రియాత్
దృష్టశ్రుతాన్ మద్రచనానుచింతయా
చిత్తస్య యత్తో గ్రహణే యోగయుక్తో
యతిష్యతే ఋజుభిర్యోగమార్ఘైః

॥ 3-25-26 ॥

అసేవయాయం ప్రకృతేర్గుణానాం
జ్ఞానేన వైరాగ్యవిజృంభితేన
యోగేన మయ్యర్పితయా చ భక్త్యా
మాం ప్రత్యగాత్మానమిహోవరుంధే

॥ 3-25-27 ॥

దేవహూతిరువాచ

కాచిత్స్వయ్యుచితా భక్తిః కీదృశీ మమ గోచరా
యయా పదం తే నిర్వాణమ్+అజసాన్వాశ్నవా అహం || 3-25-28 ||

యో యోగో భగవద్భాణో నిర్వాణాత్మంస్త్వయోదితః
కీదృశః కతి చాంగాని యతస్తత్త్వావబోధనం || 3-25-29 ||

తదేతన్నే విజానీహి యథాహం మందధీర్హరే
సుఖం బుద్ధ్యేయ దుర్బోధం యోషా భవదనుగ్రహాత్ || 3-25-30 ||

మైత్రేయ ఉవాచ

విదిత్వార్థం కపిలో మాతురిత్థం
జాతన్నేహోయా యత్ర తన్వాభిజాతః
తత్త్వామ్నాయం యత్రప్రవదంతి సాంఖ్యం
ప్రోవాచ వై భక్తివితానయోగం || 3-25-31 ||

శ్రీభగవానువాచ

దేవానాం గుణలింగానామానుశ్రవికకర్మణాం
సత్త్వ ఏవైకమనసో వృత్తిః స్వాభావికీ తు యా || 3-25-32 ||

అనిమిత్తా భాగవతీ భక్తిః సిద్ధేర్గరీయసీ
జరయత్యాశు యా కోశం నిగీర్ణమనలో యథా || 3-25-33 ||

నైకాత్మతాం మే స్పృహయంతి కేచిత్
మత్పాదసేవాభిరతా మదీహాః
యేఽన్యోన్యతో భాగవతాః ప్రసజ్య
సభాజయంతే మమ పౌరుషాణి || 3-25-34 ||

పశ్యంతి తే మే రుచిరాణ్యంబ సంతః
ప్రసన్నవక్త్రారుణలోచనాని
రూపాణి దివ్యాని వరప్రదాని
సాకం వాచం స్పృహణీయాం వదంతి || 3-25-35 ||

తైర్దర్శనీయావయవైరుదార

విలాసహాసేక్షితవామసూక్ష్మైః

హృతాత్మనో హృతప్రాణాంశ్చ భక్తి

రనిచ్చతో మే గతిమణీం ప్రయుంక్తే

॥ 3-25-36 ॥

అథో విభూతిం మమ మాయావినస్తామ్

ఐశ్వర్యమష్టాంగమనుప్రవృత్తం

శ్రియం భాగవతీం వా స్పృహయంతి భద్రాం

పరస్య మే తేఽశ్నువతే తు లోకే

॥ 3-25-37 ॥

న కర్షిచిన్మత్పరాః శాంతరూపే

నంక్ష్యంతి నో మేఽనిమిషో లేధి హేతిః

యేషామహం ప్రియ ఆత్మా సుతశ్చ

సఖా గురుః సుహృదో దైవమిష్టం

॥ 3-25-38 ॥

ఇమం లోకం తథైవాముమాత్మానముభయాయినం

ఆత్మానమను యే చేహ యే రాయః పశవో గృహాః

॥ 3-25-39 ॥

విసృజ్య సర్వానన్యాంశ్చ మామేవం విశ్వతోముఖం

భజంత్యనన్యయా భక్త్యా తాన్ మృత్యోరతిపారయే

॥ 3-25-40 ॥

నాన్యత్ర మద్భగవతః ప్రధానపురుషేశ్వరాత్

ఆత్మనః సర్వభూతానాం భయం తీవ్రం నివర్తతే

॥ 3-25-41 ॥

మద్భయాద్వాతి వాతోయం సూర్యస్తపతి మద్భయాత్

వర్షతీంద్రో దహత్యగ్నిఃమత్యుశ్చరతి మద్భయాత్

॥ 3-25-42 ॥

జ్ఞానవైరాగ్యయుక్తేన భక్తియోగేన యోగినః

క్షేమాయ పాదమూలం మే ప్రవిశంత్యకుతోభయం

॥ 3-25-43 ॥

ఏతావానేవ లోకేఽస్మిన్ పుంసాం నిఃశ్రేయసోదయః

తీవ్రేణ భక్తియోగేన మనో మయ్యర్పితం స్థిరం

॥ 3-25-44 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే పంచవంశోఽ ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం సరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -